

СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА
І ПРЭЗІДЫУМА ВЯРХОУНАГА СОВЕТА БССР

№ 70 (7631) | Субота, 22 красавіка 1944 г. | Цана 20 к.

С Ё Н Н Я Ё Н У М А Р Ы:

VI СЕСІЯ ВЯРХОУНАГА СОВЕТА БССР. Спрэчні па данла-ду тав. П. К. Панамарэнка. Прамова сакратара ЦК КП(б)Б дэпутата П. З. Калініна. (2 стар.).

АД СОВЕТКАГА ІНФОРМБЮ-РО. Аператыўная зводка за 21 красавіка. Бамбардыроўка нашай авіяцыяй сланца-перагон-ных заводаў у Эстоніі. (1 стар.).

Тэлеграма Народнага Каміса-ра генерал-дирэктара шляхоў

зносін тав. Л. М. Кагановіча прэзідыуму злёта комсамольска-маладзёжных франтавых брыгад Беларускай чыгункі. (1 стар.).

В. Пыжыкоў. — Сход чэры-каўскай раённай партарганіза-цыі. (3 стар.).

ПЕРАДМАЙСКАЕ СОЦЫЯЛІ-СТЫЧНАЕ СПАБОРНІЦТВА: Працоўны энтузіязм. Трэдае месца сярод параждстваў Саю-за. Першамайскія падарункі

мазыран. Спаворніцтва двух раёнаў. (3 стар.).

На вызваленых палях Бела-русі. (1 стар.).

Пачалася здабыча торфу. (1 стар.).

В. Лагвінец. — Аднаўляем калгасную жылёлагадую. (3 стар.).

С. Ефімаў. — Герой Совец-кага Саюза Фёдар Ботчанка на вучобе. (4 стар.).

Міжнародная інфармацыя. (4 стар.).

ШЫРЫЦЬ СПАБОРНІЦТВА!

На ўсёй савецкай краіне раз-гарнуўся шырокая хваля соцыя-лістычнага спаворніцтва ў часе 1 Мая. Традыцыйнае перадмай-скае спаворніцтва, якое ў гэтым годзе пачалося на ініцыятыве рабочых Маскоўскага станкабу-даўнічага завода «Красный про-летарий», ператварылася ў пра-цоўную перакачку ўсяго савец-кага народа. Рабочыя, калгаснікі, інтэлігенцыя імкнучыся азнаме-наць Першае Мая новымі вытвор-чымі поспехамі і гэтым дапамаг-чы любімай Чырвонай Арміі на-пасіць новыя сакрушальныя ўда-ры на нямецкіх акупантах.

Заклік рабочых «Красного про-летария» дружна падхоплены працоўнымі вызваленых раёнаў Беларусі. Вытворчы ўздым на прадпрыемствах і ў калгасах у вызваленых ад ворага раёнах нара-стае з кожным днём. Аднавіць разбураную народную гаспадарку, як мага хутчэй залячыць раны, нанесеныя гітлераўскім звар'ём, узяць з руін фабрыкі і заводы, калгасы і МТС, каб даць краіне і фронту больш прамысловай і сельскагаспадарчай прадукцыі—нось над чым, не пакладаючы рук, працуюць савецкія патрыёт-ы Беларусі.

Калектыў Мозырскай гарадской электрастанцыі, у падарунак 1 Мая закончыў збор і рамонт разбітага немцамі лакамабіля.

Рабочыя Крычаўскага дэпо абавязаліся штодзённа эканоміць 10 процантаў паліва, сваімі сіла-мі аднавіць абсталяванне для па-ха цэнтральнай прамыўкі. Яны з ча-сцю выконваюць свае абавяза-цельствы. Рабочыя цагельнага завода № 6 паспяхова спаворні-чаюць за тое, каб у першых ліч-бах мая пачаць выпрацоўку цаг-лы. Рабочыя завода, дзе дырэкта-рам тав. Гузераў, у адказ на за-клік рабочых «Красного пролета-рия», рашылі перагледзець свае ранейшыя абавязацельствы і да-ноўніць іх. Будаўнікі брыгады тав. Хахлова на шэсць дзён ра-ней тэрміну закончылі рамонт сталовай. Вялікіх вытворчых по-спехаў дасягнулі мантажнікі брыга-ды тав. Савіцкага. Многія рабо-чыя выконваюць па дэве і больш нормы.

Рабочыя завода, дзе дырэкта-рам тав. Серыкаў, абавязаліся да 20 красавіка падрыхтаваць да будаўніцтва рамонна-інструмен-тальны пэх. Гэта абавязацельства выканана датэрмінова—16 краса-віка. Створаны тры маладзёжныя брыгады, якія выконваюць план на 130—150 процантаў.

У калгасах рэспублікі перад-майскае спаворніцтва разгарну-лася пад знакам барацьбы за вы-сокі ўраджай. Ініцыятарамі гэта-

га руху выступілі калгаснікі сельгасарцелі «КІМ», Хойніцкага раёна. Іх прыкладу паследвалі многія калгасы. Ствараюцца званні высокага ўраджаю, пры-маюцца ўсе захады, каб пасяць у самыя кароткія тэрміны, на высокай агратэхнічнай аснове.

Партыйныя, комсамольскія і профсаюныя арганізацыі павін-ны змагацца за масавасць спа-ворніцтва, бо менавіта ў масавас-ці яго—сіла. Менавіта ў гэтым ляпер задача.

Узначальваючы ініцыятыву рабочых і калгаснікаў на спа-ворніцтву паміж фабрыкамі і калгасамі, партыйныя арганіза-цыі ў той-жа час павінны арга-нізоўваць індывідуальнае спавор-ніцтва ўнутры фабрык і калгас-аў, паміж асобнымі рабочымі і калгаснікамі. Трэба, каб у кож-нага рабочага, калгасніка былі свае асабістыя абавязацельствы. А для гэтага неабходна, каб спа-ворніцтва было гласным, каб пе-радавікі спаворніцтва заахвочва-ліся, каб на перадавіках раўнялі-ся астатнія.

Вытворчы ўздым мас ні ў якім разе не змяншае, а, наадварот, яшчэ больш павялічвае роль і ад-казнасць партыйных арганізацый у разгортванні соцыялістычнага спаворніцтва. Кожны камуніст, комсамалец абавязан сваім асабі-стым прыкладам узнімаць савец-кіх людзей на вытворчыя подвігі, на барацьбу за павышэнне прадук-цыйнасці працы, за высокую якасць, за авалоданне тэхналі-гічным працэсам.

Камуністы павінны быць са-праўднымі важакамі, застрэль-шчыкамі соцыялістычнага спа-ворніцтва. Трэба памятаць, што соцыялістычнае спаворніцтва з'яўляецца вялікай школай больш-шэвіцкага выхавання мас. Спа-ворніцтва выходзіць ў савецкіх людзей соцыялістычныя адносіны да працы, будзіць творчую дум-ку, развітвае ініцыятыву.

У сваім дакладзе на VI сесіі Вярхоўнага Савета БССР Стар-шыня СНК БССР тав. Панамар-энка расказаў аб велізарнай да-памозе савецкага ўрада, больш-шэвіцкай партыі і асабіста тавары-ша Сталіна беларускаму народу і аб бліжэйшых задачах на аднаў-ленню народнай гаспадаркі. Спра-ва ідзе аб бязвой праграме па аднаўленню народнай гаспадаркі. Гэта праграма барацьбы ўхвалена Вярхоўным Советам. Мабілізуем-жа ўсе сілы на яе выкананне!

Будзем-жа шырыць соцыялі-стычнае спаворніцтва! Узнімем з руін фабрыкі і заводы, калгасы і МТС, дапаможам Чырвонай Арміі паспяхова граміць нямецка-фа-шысцкіх акупантаў.

Узнос калгасніка І. Ф. Чэчыкава

КРАСНАПОЛЛЕ, 21 красавіка. (БЕЛТА). 25.000 рублёў палё-нымі ўнёс на будаўніцтва бал-

вых самалётаў член калгаса «Усходняя зямля» І. Ф. Чэчы-каў.

Ад Савецкага Інформбюро

АПЕРАТЫВНАЯ ЗВОДКА ЗА 21 КРАСАВІНА

На працягу 21 красавіка на паўднёвым ўсход ад горада СТАНІ-СЛАУ нашы войскі адбілі атакі вялікіх сіл пяхоты і танкаў пра-ціўніка. Агнём нашых часцей знішчана 68 нямецкіх танкаў. Праціўнік страціў толькі забітымі 1.500 салдат і афіцэраў.

Бамбардыроўка нашай авіяцыяй сланца-перагонных заводаў у Эстоніі

У ноч на 21 красавіка наша авіяцыя дала дзеянне пад-вергла бамбардыроўцы сланца-перагонных заводаў ля чыгунач-най станцыі Кохтла і ля пасёлка Куртна-лагер (Эстонская ССР). У выніку бамбардыроўкі на тэрыто-рыі заводаў узніклі пажары.

На другіх участках фронта—пошукі разведчыкаў.

На працягу 20 красавіка на-шы войскі на ўсіх франтах пад-білі і знішчылі 59 нямецкіх тан-каў. У паветраных баях і агнём знятай артылерыі збіта 69 са-малётаў праціўніка.

Пажары, якія суправаджаліся вы-бухамі. Асабліва моцныя выбухі адбываліся на сланца-перагон-ным заводзе ля пасёлка Куртна-лагер. Пажары наглядзіся на-шымі лётчыкамі з адлегласці 80 кілометраў.

Усе нашы самалёты вярнуліся на свае аэрадромы.

ГОМЕЛЬ

Прэзідыуму злёта комсамольска-маладзёжных франтавых брыгад Беларускай чыгункі

Копія: начальніку Беларускай чыгункі тав. КРАСНАБАЕВУ, сакратару ЦК комсомола Беларусі тав. ЗІМЯНІНУ.

НКШЗ горада вітае ўдзельнікаў злёта комсамольска-маладзёжных франтавых брыгад Беларускай чыгункі, якія паназалі ўзоры самаададзенай працы ў абслугоўванні фронту.

Ваш злёт праходзіць у дні гістарычных перамог, якія атрым-лівае наша доблесная Чырвоная Армія, пад кіраўніцтвам Вялікага Маршала Савецкага Саюза таварыша Сталіна.

Каб яшчэ больш узмацніць дапамогу нашай роднай Чырвонай Арміі, маладзёжы чыгуначнікі павінны ў дасканаласці авалодаць тэх-нічай сваёй справы і перадавымі стаханаўска-крываносаўскімі метадамі працы, дабівацца, каб усе чыгуначнікі Беларускай чы-гункі працавалі самаададзена, па-франтаваму.

НКШЗ заклікае ўсіх маладых чыгуначнікаў Беларускай чыгун-кі прыкласці ўсе сілы і энергію для хуткага выканання абавя-зацельстваў, дадзеных у лісьме чыгуначнікаў вялікаму пра-вадзю таварышу Сталіну.

Няхай жыве патхніцель і арганізатар нашых перамог вялікі СТАЛІН!

Народны камісар, генерал-дирэктар шляхоў зносін
Л. КАГАНОВІЧ.

Злёт комсамольскіх франтавых брыгад Беларускай чыгункі

20 красавіка закончыў сваю работу злёт маладых чыгуначні-каў Беларускай чыгункі.

Злёт адкрыў сакратар ЦК ЛКСМБ тав. Зімянін.

У рабоце злёта прынялі ўдзел загадчык транспартнага аддзела ЦК КП(б)Б тав. Сарычаў і на-чальнік Беларускай чыгункі ге-нерал-дирэктар цягі 3 ранга тав. Краснабаев.

З дакладам аб задачах комса-мола і моладзі Беларускай чыгун-кі ў соцыялістычным спаворні-цве чыгуначнікаў выступіў на-меснік начальніка чыгункі тав. Мурзін.

Па дакладу тав. Мурзіна вы-ступілі 24 ўдзельнікі злёта. Ся-род іх брыгадёр комсамольска-маладзёжнай брыгады Гомельскай дыстанцыі шляху тав. Фядорына, член франтавой брыгады дэпо Го-мель тав. Свірыдаў, машыніст

дэпо Крычаў тав. Ільяшэнка, стаханаўка станцыі Гомель тав. Остроўская.

З вялікім удзімам ўдзельнікі злёта прынялі прывітальныя тэле-граммы Вярхоўнаму Галоўна-камандуючаму Маршалу Совец-кага Саюза таварышу Сталіну, сакратару ЦК КП(б)Б тав. Пана-марэнка, Народнаму Камісару шляхоў зносін Л. М. Кагановічу. Злёт прыняў зварот да ўсіх маладых чыгуначнікаў Беларускай чыгункі з заклікам уклі-чыцца ў спаворніцтва з моладзёжы Маскоўска-Кіеўскай чыгункі.

Загадам начальніка Беларускай чыгункі рад лепшых чыгуначні-каў ўзнагароджаны значкамі «Отличный паровозник», «От-личный вагонник», «Отличный связист». Узнагароды былі ўру-чаны на злёце.

(БЕЛТА).

НА ВЫЗВАЛЕННЫХ ПАЛЯХ БЕЛАРУСІ

300 ЗВЕННЯУ ВЫСОКАГА
УРАДЖАЮ

ВЕТКА. (Па тэлефону). Многія калгасы раёна прыступілі да па-лявых работ. Калгасы Калінінска-га, Закружскага, Тарасаўскага, Барталамеўскага і Новаграмыш-скага сельсаветаў праводзяць во-рыва. У радзе калгасаў работы праходзяць на размініраваных па-лях. Усяго ўжо абсяжкоджана ка-ля 60.000 мін. Работы па ачы-шчэнню палёў ад варожых мін будуць закончаны да 1 мая. У калгасах раёна створана каля 300 звенняў высокага ўраджаю.

Засеяна 180 гектараў

БРАТІН. (Наш нар.). У калга-сах раёна шыраца палявыя ра-боты. Узарана і засеяна яравых 180 гектараў. У калгасе «Сцяг Леніна», Малеікаўскага сельса-вета, для палявых работ выка-рыстоўваюць кароў калгаснікаў. Усяго працуе 30 кароў. Гэта значная дапамога коням.

Калгасніцы Ульяна Протчанка і Ольга Ютчанка першыя праяві-лі ініцыятыву—сталі прывучаць кароў хадзіць у ярме. Імі абуча-на 60 кароў калгаснікаў.

Працуюць на каровах і ў дру-гіх сельгасарцелях раёна. 28 кароў скарыстоўваюцца на весна-вой сьёбе калгаснікамі сельгас-арцелі імені Леніна, Астравяд-скага сельсавета.

Перадавой, у перадмайскім со-цыялістычным спаворніцтве ў гэ-тым калгасе ідзе брыгада Дан-чанкі Міхеда.

Пачалася здабыча торфу

ГОМЕЛЬ, 21 красавіка. (БЕЛТА). На тарфяным прадпрыемстве «Да-выдаўка», паркамата паліўнай прамысловасці, пачалася выба-рачная здабыча торфу. Чатыры брыгады за два дні здабылі звыш 15.000 цаглін торфу - сырцу. Большасць сезоннікаў у брыгадах—жанчыны, якія ўпершыню па-чалі рэзку торфу. Добра працава-ла брыгада тав. Малавай, якая на другі дзень рэзкі выканала ўстаноўленае заданне.

Работы вядуцца ручным споса-бам. Прадпрыемства забяспечана дастатковай колькасцю інстру-ментаў, інвентара. Поўнаму раз-вароту здабычы яшчэ перашка-джае нааўнасць мёрзлага слою на тарфяным полі, а таксама нека-торое павышэнне гарэўнага грун-тавых вод.

Тарфяныя палі падрыхтаваны да здабычы. На прадпрыемстве арганізавана кухня-сталовая, ін-тэрват.

VI сесія Вярхоўнага Савета БССР

Спрэчкі па дакладу тав. П. К. Панамарэнка „Вызваленне беларускіх земляў, далейшыя задачы барацьбы беларускага народа супроць нямецкіх захопнікаў і бліжэйшыя задачы аднаўлення народнай гаспадаркі БССР“

Прамова сакратара ЦН КП(б)Б дэпутата П. З. Калініна *)

Таварышы дэпутаты! VI сесія Вярхоўнага Савета Беларускай Савецкай Соцыялістычнай Рэспублікі адбываецца ў абстаноўцы трэцяга года вялікай Айчыннай вайны, у абстаноўцы, калі наша доблесная Чырвоная Армія пад кіраўніцтвам Маршала Савецкага Саюза таварыша Сталіна вядзе гераічнае пабеднаснае наступленне на ўсіх франтах, грымючы гітлераўскіх захопнікаў, змятаючы іх з нашай савецкай зямлі, вызваляючы нашу свабодную Радзіму ад нямецкіх акупантаў.

У цяжкіх для нашай Радзімы дні таварыш Сталін у сваім выступленні 3 ліпеня 1941 года гаварыў:

«Што патрабуецца для таго, каб ліквідаваць небяспеку, якая навісла над нашай Радзімай, і якія меры патрабуюцца для таго, каб разграміць ворага?»

Перш за ўсё неабходна, каб нашы людзі, савецкія людзі, зразумелі ўсю глыбіню небяспекі, якая пагражае нашай краіне, і адмовіліся ад благодуншасці, ад бяспечнасці, ад настрою мірнага будаўніцтва, зусім зразумелых у даваенны час, але пагубных у цяперашні час, калі вайна карэнным чынам змяніла становішча. Вораг люты і няўмольны. Ён ставіць сваёй мэтай захоп нашых земляў, палітых нашым потам, захоп нашага хлеба і нашай нафты, здабытых нашай працай. Ён ставіць сваёй мэтай аднаўленне ўлады памешчыкаў, аднаўленне царызма, разбурэнне нацыянальнай культуры і нацыянальнай дзяржаўнасці рускіх, украінцаў, беларусаў, літоўцаў, латышоў, эстонцаў, ўзбекаў, татар, малдаван, грузін, армян, азербайджанцаў і іншых свабодных народаў Савецкага Саюза, іх аніячэнне, іх ператварэнне ў рабоў нямецкіх князёў і баронаў. Справа ідзе, такім чынам, аб жыцці і смерці Савецкай дзяржавы, аб жыцці і смерці народаў СССР, аб тым — быць народам Савецкага Саюза свабоднымі, ці папасці пад прыгнёчэнне. Патрэбна, каб савецкія людзі зразумелі гэта і перасталі быць бесклапотнымі, каб яны мабілізавалі сябе і перабудавалі ўсю сваю работу на новы, ваенны лад, які не ведае літасці да ворага».

Гэта ўказанне нашага правадыра народаў Савецкага Саюза выканалі. Змагаючыся на франтах, знаходзячыся ў глыбокім тыле на акупіраванай тэрыторыі, у партызанскіх атрадах, знаходзячыся ля станка на прадпрыемствах, у калгасах — усе падпарадкаваны адной мэце разгрому нямецкіх акупантаў, вызвалення нашай тэрыторыі, выратавання нашага народа.

Ніякія зверствы, ніякія катаванні не зламалі гордасці свабодлюбівлага беларускага народа.

У сваім выступленні ад 3 ліпеня 1941 года таварыш Сталін паставіў задачу:

«У занятых ворагам раёнах патрэбна ствараць партызанскія атрады, конныя і пешыя, ствараць дыверсійныя групы для барацьбы з часцямі варожай арміі, для распальвання партызанскай вайны скрозь і ўсюды, для ўзрыву мастоў, дарог, псавання тэлефоннай і тэлеграфнай сувязі, падпалу лесу, складаў, асобаў. У захопленых раёнах ствараць непрыёмныя ўмовы для ворага і ўсіх яго пасобнікаў, праследваць і знішчаць іх на кожным кроку, зрываць усе іх мерапрыемствы».

Праводзячы ў жыццё гэта гістарычнае ўказанне таварыша Сталіна, урад Беларускай Савецкай Соцыялістычнай Рэспублікі, пад кіраўніцтвам ЦК партыі і асабіста тав. Панамарэнка, пачынаючы з першых дзён Айчыннай вайны, правёў велізарную работу па разгортванню народнага партызанскага руху ў тыле ворага. Цэнтральны Камітэт Комуністычнай партыі Беларусі накінуў і паслаў у тыл ворага тысячы партыйных арганізатараў, тысячы членаў партыі. Партыйныя і савецкія органы ў самых цяжкіх умовах, следуючы ўказанням партыі і ўрада, аб'ядналі і ўзначалілі беларускі народ на свабоднай барацьбе з нямецкімі захопнікамі.

Велізарны ўздым беларускага народа на барацьбу з нямецкімі захопнікамі вызначыў рад практычных задач, якія ўрадам і Цэнтральным Камітэтам нашай партыі, пад кіраўніцтвам і пры штодзённай дапамозе вялікага правадыра таварыша Сталіна, былі вырашаны. Гэтымі задачамі а'яляліся: аказанне непасрэднай дапамогі партызанскім злучэнням узбраеннем, боепрыпасамі, медыкаментамі. Я не буду сямліцца на лічбах. Яны ўжо сказаны Старшынёй Савета Народных Камісараў БССР тав. Панамарэнка. Гэтыя лічбы ў дастатковай ступені характарызуюць тую дапамогу, якая была аказана нашым партызанскім атрадам.

Вялікая работа па стварэнню партызанскіх атрадаў аказанню дапамогі боепрыпасамі і ўзбраеннем марна не загіннула. У дадатак да сакрушальных удараў нашай доблеснай Чырвонай Арміі на франтах, партызанскія атрады Беларусі за 32 месяцы вялікай Айчыннай вайны значна падарвалі магутнасць гітлераўскай фашыскай арміі, аказалі велізарную дапамогу Чырвонай Арміі ў агульным разгроме ворага. У складаных умовах, наносячы сакрушальныя ўдары па камунікацыйных праціўніках, знішчаючы нямецкія гарнізоны, партызанскія злучэнні Беларусі пакрылі сябе няўміручай славай. Злучэнні Герояў Савецкага Саюза тт. Лабанок і Дубоўскага, злучэнні Данукалава, Уткіна, Раманава, Мельнікава і іншых утрымліваюць пад сваім кантролем некалькі сот насялёных пунктаў агульнай плошчай 2.345 квадратных кілометраў, ахоўваюць ад рабаўніцтва 1.220 насялёных пунктаў, у якіх

жыве пад абаронай партызан да 80.000 мірнага насельніцтва.

Няма на тэрыторыі Беларусі, у глыбокім тыле, ніводнага месца па шасейных дарогах і чыгунках, няма ніводнага рубяжа, які не вымушана была б нямецкая армія ахоўваць моцнымі сваімі злучэннямі. Адчуваючы гнёт беларускага насельніцтва да акупантаў, фашысцкія захопнікі прымяняюць



усе сілы і сродкі на будаўніцтва абаронных збудаванняў для аховы сваіх гарнізонаў, якія знаходзяцца ў глыбокім тыле па сотні кілометраў ад лініі фронта.

Таварышы дэпутаты! На акупіраванай тэрыторыі Беларускай Савецкай Соцыялістычнай Рэспублікі няма розніцы паміж партызанскім злучэннем і народам, бо партызаны ёсць народ, народ — ёсць партызаны. Партызанскія злучэнні, пад кіраўніцтвам падпольных партыйных арганізацый, ёсць органы ўлады, органы абароны, якія стаяць на варце нашага народа, ратуюць яго ад знішчэння, ад угону ў фашысцкую Германію. Яны бязлітасна знішчаюць захопнікаў.

Таварышы дэпутаты! Напярэдадні вайны валава прадукцыя прамысловых прадпрыемстваў Беларусі дасягнула ўзроўню, які ў 23 разы перавысіў узровень 1913 года. Выпрацоўка электраэнергіі вырасла за гэты час у 109 разоў, здабыча торфу — у 226 разоў. Толькі ў пяці ўсходніх абласцях напярэдадні вайны было 37.039 прамысловых прадпрыемстваў, з іх вялікіх — 2.309. Зусім запавябны створаны новыя вядучыя галіны прамысловасці — машынабудавніцтва і станкабудавніцтва.

Сельская гаспадарка рэспублікі за годы савецкай улады стала буйнай, інтэнсіўнай, сацыялістычнай гаспадаркай, насычанай першакласнай сельскагаспадарчай тэхнікай, з развітай прадукцыйнай жывёлагадоўляй. У рэспубліцы працавалі 349 МТС, якія налічвалі 9.720 трактараў, 1.592 камбайны, 17.250 малатараў, 8.958 сеялак, 15.700 жніваў, 29.762 культыватары, 5.325 аўтамашыны і 1.200 розных рухавікоў.

Непамерна выраслі культура і добрабыт беларускага народа. На жываючы багатыя плады поспехаў сацыялістычнага будаўніцтва, наш народ пранікся блізкай і любімай і любоўю да сваёй сацыялістычнай Радзімы, да роднага Сталіна.

За годы савецкай улады, за годы сталінскіх пяцігодак сацыялістычная жывёлагадоўля ў Беларускай рэспубліцы стала адной з перадавых галін гаспадаркі. У калгасах і саўгасах расло пагалоўе жывёлы, павялічылася яго пароднасць, павышалася прадукцыйнасць. Ва ўсіх калгасах былі створаны вялікія жывёлагадоўчыя фермы з узорнай пастаноўкай догляду, утрымання і кармлення сельскагаспадарчай жывёлы ў адпаведнасці з патрабаваннямі навукі і практыкі перадавой сельскай гаспадаркі.

За перыяд калгаснага ладу выраслі выдатныя людзі — майстры сацыялістычнай жывёлагадоўлі, з якіх многія вядомыя працоўным усяго Савецкага Саюза, як, напрыклад, Нікіта Ермалаевіч Батоўкін, Барушкоў, Ліза Белая і многія другія.

Напярэдадні вайны Беларусь уяўляла сабою квітнеючы сад, а зараз, калі на ёй увайшла фашысцкая саранча, наша родная Беларусь пакрылася папалішчамі, шыбеніцамі, ачагамі эпідэміі, горами трупаў нявінных ахвяр нашага народа. За 32 месяцы вайны вораг спяняліў плады 25-гадовай плённай свабоднай працы беларускага народа.

Наш народ, які застаўся на часова акупіраванай тэрыторыі, падвяргаўся і працягвае падвяргацца катаванням і здзекам, якіх не ведала гісторыя.

Толькі на 8 вызваленых раёнах Магілёўскай абласці напярэдадні вайны налічвалася 67.560 двароў, з ліку іх нямецкія захопнікі спалілі 28.495 ці 34,5 процанта.

На трох часткова вызваленых раёнах Віцебскай абласці да вайны налічвалася 16.907 двароў, з ліку іх акупанты спалілі 14.332 двары, ці 82 процанты.

Нямецка-фашысцкія захопнікі амаль поўнасцю знішчылі жывёлу калгасаў і калгаснікаў, жывёлагадоўчыя калгасныя будынкі, разбуралі і знішчылі інвентар калгасных ферм. Па становішчу на 1 сакавіка 1944 года, па даных у вызваленых раёнах рэспублікі, ёсць усяго 144.700 галоў буйнай рагатай жывёлы, 31.700 свіней і 43.000 авечак, што складае да наяўнасці пагалоўя жывёлы ў калгасах і ў калгаснікаў гэтых раёнаў на 1 студзеня 1941 года па буйнай рагатай жывёле — 26,7 процанта, свіням — 7,6 процанта, і авечкаў — 10 процантаў.

Найбольш моцна пацярпела жывёлагадоўля ў калгасах і калгаснікаў Віцебскай абласці. У насельніцтва і ў калгасах вызваленых раёнаў гэтай абласці засталася 5.400 галоў буйнай рагатай жывёлы, 99 галоў свіней і 634 авечкі, што складае да наяўнасці пагалоўя жывёлы ў іх на 1 студзеня 1941 года: буйнай рагатай жывёлы — 4,4 процанта, свіней — 0,17 процанта і авечак — 0,75 процанта.

Не лепш абстаіць справа з рабачай жывёлай. З 219.300 коней, якія былі ў калгасах вызваленых раёнаў да вайны, засталася 68.700 ці 31,3 процанта.

У Віцебскай абласці ў вызваленых калгасах захавалася толькі 1.271 конь, супроць 44.700 галоў, якія былі да вайны, ці 2,8 процанта.

Таварышы дэпутаты! Побач з галоўнай задачай разгрому ворага, на вызваленай тэрыторыі ідзе вялікая праца па аднаўленню народнай гаспадаркі, разбуранай захопнікамі. Аднаўляюцца прамысловасць, у тым ліку электрастанцыі, хлебазаводы, разгортваюць дзейнасць гандлёвыя арганізацыі па забеспячэнню насельніцтва рэчамі першай неабходнасці. У раёнах, вызваленых ад фашысцкіх захопнікаў, аднаўляюцца нормальныя праца школы, больніц. У галіне сельскай гаспадаркі праводзіцца велізарная работа па аднаўленню калгасаў. У калгасах праведзены выбары праўленняў калгасаў, прынятыя статуты сельгасарцеляў, абавулены сельгасінвентар, рабочая жывёла, заснаваны пасенныя фонды. Адпоўлена 96 МТС, у якіх вяртаюцца трактары, эвакуіраваныя ў пачатку вайны ў РСФСР.

Пастанова, прынятая на ініцыятыве таварыша Сталіна, аб аднаўленні народнай гаспадаркі БССР, сведчыць аб бацькоўскіх клопатах таварыша Сталіна аб патрэбах і адраджэнні добрабыту беларускага народа. Яна ўзбройвае беларускі народ на хутчайшае аднаўленне прамысловасці і сельскай гаспадаркі рэспублікі.

Беларускі народ поўны пачуцця гарачай удзячнасці таварышу Сталіну, Чырвонай Арміі, брацкаму рускаму народу і савецкаму ўраду за тую дапамогу, якую яны аказваюць у вызваленні нашай роднай Беларусі, у аднаўленні нашай народнай гаспадаркі.

Нам неабходна мабілізаваць усе нашы сілы на дапамогу фронту, на ўзмацненне ўсёпароднага партызанскага руху, аднаўленне народнай гаспадаркі. Ахваляючы першую чарту неабходна галіны народнай гаспадаркі, заклікаючы задавальняць патрэбы фронта, бо наперадзе яшчэ стаяць складаныя задачы на шляху да нашай перамогі над ненавісным ворагам. Барацьба на фронце патрабуе напружання ўсіх нашых сіл. У гэтай вялікай барацьбе беларускі народ да канца будзе верны саветскай Айчыне і плячу ў плячо з іншымі народамі СССР, як верны сын Савецкага Саюза, пойдзе наперад пад сталінскім сцягам па шляху поўнага выгнання акупантаў за межы нашай Радзімы, канчатковага разгрому фашыскай Германіі пад кіраўніцтвам правадыра, настаўніка, Маршала Савецкага Саюза таварыша Сталіна.

Няхай жыве наш беларускі народ!

Няхай жыве наша доблесная Чырвоная Армія!

Няхай жыве дружба народаў Савецкага Саюза!

Няхай жыве наш правадыр і настаўнік таварыш Сталін! (Бурныя апладысменты).

*) Прамова друкуецца па скарочанай стэнаграме.

Сход чэрыкаўскай раённай партарганізацыі

ЧЭРЫКАЎ. (Па тэлефону ад нашага нар.). 16 красавіка тут адбыўся сход раённай партыйнай арганізацыі. Сход заслухаў даклад сакратара райкома комсомола тав. Касцючэнка аб рабоце, праведзенай камсамольскай арганізацыяй а дня вызвалення раёна ад нямецка-фашысцкіх захопнікаў.

Давладчык сказаў, што камсамольская арганізацыя раёна і ўся моладзь актыўна ўдзельнічае ў аднаўленні гаспадаркі, разбуранай нямецкімі акупантамі.

Па раёну створана 39 калгасных камсамольскіх арганізацый. Камсамольцы калгасаў Рэчыцкага і Гайскага сельсоветаў актыўна рыхтуюцца да веснавой сяўбы.

Па прыкладу калгаснікаў калгаса «КІМ», Хойніцкага раёна, Палескай абласці, у калгасах раёна арганізавана звыш 100 камсамольска-маладзёжных звеньяў высокага ўраджаю. Звенні сабралі больш 50 цэнтнераў пшпелу і курынага памёту. Калгасы «Большэвік» (комсорг тав. Чэпікава) і «Шлях Леніна» (комсорг тав. Каназобка) ўзорна падрыхтаваліся да сяўбы; у дастатковай колькасці засыпана насенне, падрыхтаван селягаспадарчы інвентар, у добрым стане цягавая сіла.

Камсамольцы павышаюць свой ідэяна-палітычны ўзровень. 385 камсамольцаў самастойна і ў гуртках вывучаюць кнігу таварыша Сталіна «Аб Вялікай Айчыннай вайне Савецкага Саюза». Ленінскія агітатары—комсомолкі тав. Гоманова, Сталярова, Сіцько і другія праводзяць сярод калгаснікаў гурткі і чыткі газет.

У спрэчках па дакладзе выступіла 13 таварышоў, у тым ліку сакратары райкома партыі тт. Храмовіч, Гарбаты, старшыня выканкома райсовета дэпутатаў працоўных тав. Токараў, Герой Савецкага Саюза тав. Лівенцаў, камуністы—орденаносцы тав. Лішэшка, Копанава, Гарцукова. Яны ўказалі на сур'ёзныя недахопы, якія ёсць у рабоце райкома комсомола ў справе выхавання моладзі і правядзення масава-рас-тлумачальнай работы сярод насельніцтва. Райком комсомола яшчэ недастаткова кіруе калгаснымі камсамольскімі арганізацыямі, няўважліва падыходзіць да падбору кіруючых кадраў, з прычыны чаго ў 20 камсамольскіх арганізацый за кароткі час былі пераабраны сакратары і комсоргі. Недастаткова ўдзяляецца ўвагі рабоце школьных камсамольскіх арганізацый. Райком комсомола не згуртаваў вакол сябе камсамольскіх актывістаў і не працуе з ім.

Раённы партыйны сход у сваім рашэнні ўказаў на нездавальняючае кіраўніцтва з боку райкома партыі камсамольскай арганізацыі і абавязаў РЕ КП(б)Б і раённы камітэт ЛКСМБ ліквідаваць указаныя недахопы і карэпным чынам перабудаваць работу камсамольскіх арганізацый у адпаведнасці з рашэннямі XII пленума ЦК ВЛКСМ, мабілізаваўшы ўсіх камсамольцаў на хутэйшае выкананне бліжэйшых задач па аднаўленню народнай гаспадаркі і ў першую чаргу па ўзорнае правядзенне веснавой сяўбы гэтага года.

В. ПЫЖНОУ.

Абласная нарада па прапагандзе і агітацыі

МОЗЫР. (Па тэлефону ад нашага нар.). 18 красавіка адбылася абласная нарада па пытаннях агітацыі і прапаганды. У нарадзе прымалі ўдзел другія сакратары райкомаў партыі, загадчыкі аддзелаў прапаганды і агітацыі, загадчыкі парткабінетаў і рэдактары раённых газет.

З дакладам выступіў сакратар Палескага абкома партыі па прапагандзе і агітацыі тав. Кавалёў. Ён адзначыў поспехі, дасягнутыя ў аднаўленні народнай гаспадаркі абласці, расказаў аб вялікім партыйным уздыме працоўных і сымніўся на рабоце і задачах райкомаў партыі, друку, прапагандыстаў і агітатараў па ідэяна-палітычнаму выхаванню мас.

У спрэчках выступіла 13 чалавек, сярод іх тав. Шкурко—загадчык аддзела прапаганды і агітацыі Брагінскага РК КП(б)Б, тав. Басенка—другі сакратар Хойніцкага райкома партыі, тав. Курпрыенка—рэдактар брагінскай райгазеты, тав. Шуляк—рэдактар абласной газеты, тав. Дабравольскі—загадчык абласнога аддзела народнай асветы і другія. Яны падзяліліся вопытам работы і вызначылі канкрэтныя меры прыкметы па палепшэнню палітмасавай работы сярод працоўных.

У заключэнне на нарадзе выступіў сакратар абкома партыі тав. Лявіцкі.

На Віцебшчыне

Працоўныя вызваленых раёнаў Віцебскай абласці з вялікай настойлівасцю змагаюцца за аднаўленне народнай гаспадаркі, пазверску разбуранай нямецкімі палігнікамі.

Крок за крокам вяртаецца жыццё на вызваленыя землі. Зараз тут закопчылі падрыхтоўку да веснавой сяўбы і ў асобных калгасах ужо распачалі яе. Па прыкладу камсамольцаў і моладзі калгаса «Комсольцаў», Дзвінскага раёна, у многіх калгасах ствараюцца камсамольска-маладзёжныя звенні высокага ўраджаю. Члены звяна ў калгасе «Шуцілавец» абавязаліся стараннем і высокай агра-тэхні-кай атрымаць у бегучым годзе з кожнага гектара пасяўной плошчы 1.000 пудоў бульбы і 90 пудоў ячменю.

Упарта змагаюцца за высокі ўраджай лезненскіх калгас «Савецкая Беларусь». Калгасныя конюхі Паўлючэнка, Капчэў і другія старанна падрыхтавалі да палёвых работ калгасных коней.

Суражскі райком партыі арганізаваў курсы размінёраў. Свае спецыялісты змогуць абвешко-дзіць калгасныя палі ад варожых мін і даць магчымасць паспяхова правесці веснавую сяўбу.

Вялікія клопаты працягваюць у вызваленых раёнах Віцебскай абласці аб сем'ях ваеннаслужачых. Толькі па аднаму Суражскаму раёну, з моманту вызвалення ад нямецкіх захопнікаў, сем'ям ваеннаслужачых і партызан выплача-на дапамога ў 150.000 рублёў. Многія сем'і атрымалі харчовую дапамогу, накіраваны на работу.

ПЕРАДМАЙСКАЕ СОЦЫЯЛІСТЫЧНАЕ СПАБОРНІЦТВА

Працоўны энтузіязм

Яшчэ і раней спаборнічалі паміж сабой дзве камсамольска-маладзёжныя брыгады фанерна-запалкавага камбіната «Везувій». Упарта змагаліся яны за выкананне ўзятых абавязацельстваў, за першынство. Адна працавала лепш другой, аднак перамогу атрымала брыгада тав. Літвінавай— ёй было прысвоена званне франтавой.

Зараз соцыялістычнае спаборніцтва разгарнулася тут з новай сілай. З вялікім уздымам абмеркавалі дзяўчаты зварот калектыва завода «Красный пролетарий» і з першых жа дзён узяліся за выкананне сваіх абавязацельстваў.

Брыгада тав. Літвінавай абавязалася сістэматычна выконваць нормы на 200 процантаў, даючы пры гэтым высокакачэсную прадукцыю, эканоміць сыравіну і поўфабрыкат. Яна не толькі выконвае ўзятыя абавязацельствы, але і намнога перавыконвае іх.

У запалкавым цэху вялікае ажыўленне, уздым, выкліканы падрыхтоўкай да міжнароднага пролетарскага свята—1 Мая.

Кожная дзяўчына рыхтуе які-небудзь вытворчы падарунак свята. Працуючы на парыхтоўцы чурак, тав. Сінчанка сістэматычна выконвае план на 300 процантаў, Марыя Варушчанка—на 360, Сінчанка Паўліна—на 360.

У цэху многа падлеткаў. Яны не адстаюць ад дарослых работніц, вучацца ў іх, пераймаюць вопыт. Маладая дзяўчына Вера Каваленка працуе на намазцы пёрак. Яна адна абслугоўвае ўсё цэх і справа за ёй не стаіць. Штодзённа сваю норму яна выконвае на 350 процантаў.

Мы спаборнічаем з кацельшчыкамі, — гаворыць пачальнік запалкавага цэха тав. Караткевіч. Наш калектыв абавязваецца сістэматычна выконваць план на 120 процантаў, павялічыць прадукцыйнасць працы на 30 процантаў. Сваё слова мы стрымліваем— план перавыконваем, з дня ў дзень павялічваем прадукцыйнасць працы. Міжнароднае свята працоўных мы сустрэнем новымі вытворчымі поспехамі.

Трэцяе месца сярод параждстваў Саюза

ВЛКСМ, Наркомрэфлот і ЦК саюза рэчнікаў паведамілі, што Днепра-Дзвінскае Ваенна-Аднаўленчае Упраўленне заняло ва ўсе-саюзным спаборніцтве трэцяе месца. Яму прысуджана прэмія ў 55.000 рублёў. Асабліва вылучыліся сваёй ўзорнай працай— маюць высокія паказальнікі ў аднаўленні флота і берагавога будаўніцтва ваенна-аднаўленчыя атрады, дзе начальнікамі тт. Барыла і Грыгор'еў. Ленінскія байцы і камандзіры будуць прэміраваны.

Зараз рэчнікі Днепра-Дзвінскага басейна ў перадмайскім соцыялістычным спаборніцтве змагаюцца за высокакачэснае правядзенне навігацыі і хутэйшае выкананне аднаўленчых работ. Рабочыя суд-

на-рамонтажнага завода перавыконваюць вытворчыя планы. Кацельшчыцы цэх выканаў план на 125 процантаў, кавальскі—на 120 процантаў, сласарна-маторны—на 115 процантаў. Ленінскія людзі завода Чудзкоўскі, Гуляеў, Якушавіч і другія выконваюць свае планы на 120—140 процантаў. Брыгады Яніковіч і Серак выконваюць нормы на 200 процантаў.

Многія калектывы басейна ўзялі па сябе дадатковы перадмайскія абавязацельствы. Калектыв рэчнікаў адной з суднабаз абавязваецца даць на 10 дзён раней тэрмін дзве баржы, якія яны будуць.

Р. СІМАНЮК.

Першамайскія падарункі мазыран

Перадмайскія дні ў горадзе Мозыры адзначаюцца ўздымам соцыялістычнага спаборніцтва.

Падведзены вынікі спаборніцтва на некаторых прадпрыемствах і ва ўстановах горада. Так, напрыклад, калектыв гарадской электрастанцыі выканаў сваё абавязацельства. У падарунак 1-му Мая ён закопчыў збор і рамонт разбітага немцамі лакамабіля. Лакамабіль пушчан у ход.

Стаўшы на вахту перадмайскага спаборніцтва, рабочыя заводаў «Пролетарий», «Пхоў» і камсамольцы горада разам са спартсменамі не мала папрацавалі на раце Прыпяць па вылаўліванню

плаваючай драўніны. Такім чынам у падарунак да 1 Мая яны далі гораду 500 кубаметраў драўніны.

У часе першамайскіх свят высокія ўзоры працы паказваюць рабочыя і служачыя на аднаўленні чыгуначнай станцыі, дзе начальнікам тав. Нікіцін.

Рабочыя Мозыра аднавілі гарадскую лазню, якая прашукае 500—700 чалавек штодзённа. У горадзе адкрываецца цэх індывідуальнага машыну абутку і вопраткі.

А. К. БЯЛЯЕУ,
сакратар Мозырскага гаркома КП(б)Б.

Спаборніцтва двух раёнаў

ДОБРУШ. (Па тэлефону ад нашага спецыяра). 20 красавіка ў Добрушскага раёна абавязаліся добраахвотна засеяць 7.600 гектараў яравых культур. Сяўбу зер-навых правесці за 4—5 рабочых дзён, пасадку бульбы за 7—8 дзён. Разам з тым калгаснікі абодвух раёнаў узялі на сябе канкрэтныя абавязацельствы па хутэйшаму аднаўленню грамадскай жыццёлагадоўлі і дзяржаўнаму выкананню дзяржаўных абавязацельстваў.

Тут-жа, на нарадзе, быў падпісан дагавор, у якім калгаснікі Добрушскага раёна абавязаліся засеяць 7.600 гектараў яравых культур. Сяўбу зер-навых правесці за 4—5 рабочых дзён, пасадку бульбы за 7—8 дзён. Разам з тым калгаснікі абодвух раёнаў узялі на сябе канкрэтныя абавязацельствы па хутэйшаму аднаўленню грамадскай жыццёлагадоўлі і дзяржаўнаму выкананню дзяржаўных абавязацельстваў.

Аднаўляем калгасную жывёлагадоўлю

Да Айчыннай вайны наш раён вызначаўся высокапрадукцыйнай жывёлагадоўляй. Коней налічвалася 7.504 галавы. Малочна-тварыныя фермы мелі 24.416 галоў буйнай рагатай жывёлы, на свінафермах было 18.818 свіней, на аўпафермах—13.628 авечак і на птушкафермах—2.180 курэй.

Нямецкія бандыты абрабавалі калгасы і калгаснікаў. Пасля нямецкага гаспадарання ў раёне вельмі мала засталася жывёлы. Перад калгасамі стаіць вялікая і цяжкая работа па аднаўленню соцыялістычнай жывёлагадоўлі.

Калгаснікі разумеюць, што ад развіцця жывёлагадоўлі залежыць павышэнне ўраджайнасці палёў і ўздым усяй калгаснай вытворчасці, а таксама рост жывёла-на-кормнасці калгаснікаў. Таму яны так гора-ча адгукнуліся на зварот калгаснікаў сельгасарцелі «КІМ», якія заклікаюць усе калгаснікі вызваленых раёнаў Беларусі выка-паць план развіцця грамадскай жывёлагадоўлі, дабіцца высокага ўраджаю, даць фронту і радзіме больш хлеба, мяса і іншых прадуктаў сельскай гаспадаркі. За-клік кімаўцаў аднадушна падтры-

маю калгаснікамі раёна, і ў соцыялістычнае спаборніцтва ўключыліся ўсе калгасы.

У калгасах зроблены першыя крокі па аднаўленню жывёлагадоўчых ферм. Праводзіцца кантрактацыя маладняка. Па раёну кантрактавана ўжо 3.704 цяляці, 698 ягнят, 261 парасё. Арганізавана 26 птушкаферм, на якіх ёсць каля тысячы курэй. У аднаўленні жывёлагадоўчых ферм асабліва вызначыліся калгасы Дворышчанскага сельсовета. Калгаснікі сельгасарцелі «КІМ» за-кантрактавалі 133 цялят пры плаце 93. Перавыканалі план кантрактацыі цялят калгаснікі сельгасарцелі «Чырвоны шлях», тут закантрактавана 64 цяляці. 61 цялё закантрактавалі калгаснікі сельгасарцелі «Барэц». Паспяхова ідзе кантрактацыя маладняка ў калгасах Стралічаўскага сельсовета. Калгаснікі сельгасарцелі «Пролетарий» закантрактавалі 144 цяляці, «Чырвоны барэц» — 32, «Хваля рэвалюцыі» — 107.

В. ЛАГВІНЕЦ,
старшы зоотэхнік райземаддзела Хойніцкага раёна.

Узараны 34 гектары

ЦЕРАХОЎКА. Перадавы калгас раёна—імені Варашылава, Ленінскага сельсовета, адным з першых у раёне, 18 красавіка, рас-

пачаў палёвыя работы. За два дні тут узараны 34 гектары. З першых дзён аратыя выконваюць нормы выпрацоўкі.

Нарада работнікаў лесгасаў

КАСПЮКОВІЧЫ. (Наш нар.) Тут адбылася нарада работнікаў лесгасаў Магілёўскага тэрытарыяльнага ўпраўлення лесахоўвы і лесапасаджэнняў.

Нарада абмеркавала выпікі выкапанна плана за першы квартал і вытворчы план на другі квартал 1944 года.

Дырэктары лесгасаў расказалі на нарадзе аб разгортванні пасабных прадпрыемстваў і майстэрняў па вытворчасці рэчаў шырокага спажывання на базе мясцовай лясной гаспадаркі. Ужо ў першым квартале многія лесгасы арганізавалі майстэрні па вырабу саней, ода, калёс, спіч, сталю, вебраў, ваконых рам, лыжак і іншых рэчаў.

Перадавы па ўпраўленню Краснапольскі лесгас, дзе дырэктарам тав. Каліноў, арганізаваў тры абодні, 5 майстэрняў па вырабу саней і калёс, бандарню і сталюю майстэрні. Пашчані ў эксплуатацыю два смалакурныя заводы, 3 заводы па выпальванні драўлянага вугалю. Выпалена 4 тоны вугалю.

Рабочыя лесгаса Лужчанка, Палякоў, Шунькі, Прывалаў, Чарнякоў, Мацвееўка Аліна выконваюць нормы выпрацоўкі на 120—130 процантаў.

У першым квартале смалакурныя заводы лесгасаў далі 3 тоны смалы і больш тоны чыстага дэгію. У падсобных прадпрыемствах працавала 730 рабочых, якія далі на 1 мільён 157 тысяч рублёў прадукцыі шырокага спажывання.

На нарадзе выступіў намеснік начальніка ўпраўлення тав. Трабуншэўскі і другія работнікі. Яны ўказалі на тое, што лесгасы яшчэ марудна перабудоўваюць сваю работу. Асабліва марудзяць Чачарскі (дырэктар Тарасенка) і Чарыкаўскі (дырэктар Саўчанка) лесгасы; яны не працягваюць клопатаў аб арганізацыі падсобных прадпрыемстваў.

Удзельнікі нарады прынілі практычныя меры па вытворчасці на палепшэнне работы лесгасаў і вытворчы план работы падсобных прадпрыемстваў на другі квартал 1944 года.

Падрыхтавана сустрэлі сяўбу

Калгасы Брагінскага раёна добра падрыхтаваліся да веснавой сяўбы. Па закліку кімаўцаў калгасы заключылі паміж сабою дагаворы на сацыялістычнае спабарніцтва і ўзялі канкрэтныя абавязацельствы па хутэйшаму аднаўленню арцельнай гаспадаркі і заваяванню высокіх ураджаяў. Раён заключыў дагавор на сацыялістычнае спабарніцтва з суседнім, Хойніцкім, раёнам.

Ленін за ўсіх сустрэў сяўбу калгас імені Леніна, Астрагладзінскага сельсавета. У гэтым калгасе пад яравымі культурамі будзе засеяна 226 гектараў. На ўсю гэту плошчу засыпана насенне, якое старанна ачышчана і праварана на ўсхожасць. У калгасе добрая якасць адрамантаван інвентар, наладжан догляд за коньмі. На час сяўбы падрыхтавана 16

тон грубых і капцэнтраваных кармоў. Апрача копей, для палывы работ выкарыстоўваюцца 30 кароў. На палі вывезена больш тысячы вазоў гною.

Паміж усімі брыгадамі арганізавана сацыялістычнае спабарніцтва. Першыштва трымае брыгада Міхеда Данчанкі. У гэтай брыгадзе арганізаваны тры звяны высокага ўраджаю. Звяно Н. Данчанкі сабрала 10 цэнтнераў пшпелу і 3 цэнтнеры пшчынага памету.

Падрыхтавана сустрэлі сяўбу калгас «Лыч», Глухавіцкага сельсавета. Барацьбу за высокі ўраджай у калгасе ўзначальвае камсамольская арганізацыя (камс-орг Н. Рубаха). Камсамольцы добрая якасць ачысцілі насенне, сабралі звыш 8 тон пшпелу і пшчынага памету.

І. ХВОШЧАНКА.

Школы Палесся у дні 1 мая

Школы Палесся рыхтуюцца да правядзення першамайскіх свят. У школах Хойніцкага, Брагінскага і Камарынскага раёнаў зараз ідзе падрыхтоўка школьных алімпіяд вучнёўскай самадзейнасці. У 258 пачатковых, 65 пачатковых сярэдніх і 6 сярэдніх школах у дзень 1 мая будуць праведзены ранішнікі з удзелам вучняў і іх бацькоў. Настаўнікі зробяць даклады, правядуць гутаркі аб Першым мая.

Добра рыхтуюцца да 1 мая Брагінская сярэдняя школа.

АДПРАЦАВАЛІ 50 ГАДЗІН НА АДНАЎЛЕННЕ ГОРАДА

Гомельскія камсамольцы-рэчнікі з арганізацыі, дзе сакратаром тав. Беніна, далі абяцанне адпрацаваць да 1 мая 20 гадзін на аднаўленні горада і 30 на аднаўленні рачнога транспарта.

Камсамольцы-рэчнікі выканалі сваё абавязацельства. Яны адпрацавалі 50 гадзін у горадзе і цэхах свайго заводу. У горадзе яны разабралі дзве каменныя сцяны і 4 трубы разбуранага дома. У выніку работы яны адсартавалі больш 10.000 штук цэглы, якая будзе выкарыстана на будаўніцтва.

У цэхах свайго прадпрыемства маладыя патрыёты правялі тры суботнікі па 10 рабочых гадзін кожны.

ПАДАРУНАК БЕЛАРУСІМ ДЗЕЦЯМ

У Дзяржаўным Выдавецтве БССР вышаў з друку буквар. Аўтары буквара—З. В. Ліхачова і Н. І. Сіўко. Тыраж яго—60.000 экзэмпляраў. Цана—1 руб. 50 кап.

Буквар надрукаваны на добрай паперы, у ім многа малюнкаў, якія выкананы з вялікім густам. Новы буквар з'яўляецца выдатным падарункам для дзяцей вызваленых раёнаў Беларусі.

фронт. Котчанка і яго баявыя сябры часта рабілі засады ў Будакашальскім раёне. Адзін раз, дзякуючы такой засадзе, каля вёскі Дубравіца ўдалося знішчыць многа немцаў і выбіць іх з гэтай вёскі. Два разы ўжо быў у Брэсці малады герой. Раз у снежні 1943 года, калі атрымліваў ордэн Чырвонага Сцягу, і другі раз нядаўна, калі яму ўручылі «Залатую Звязду» і ордэн Леніна, прысвоішы званне Героя Савецкага Саюза.

Зараз тав. Котчанка прыехаў з Масквы, дзе ён выступаў у лётчыкаў і ў радзе маскоўскіх клубаў з расказаў аб баявых справах беларускіх партызан. У Маскве для выдавецтва «Молодая гвардыя» тав. Котчанка напісаў цікавыя партызанскія запіскі.

Цяпер ён прыступіў да вучобы па курсах партыйна-савецкага актыва.

Высокае званне Героя Савецкага Саюза да ягонага абавязвае, і Фёдар Пятровіч Котчанка будзе дастойным і ў гэтай важнай справе—у вучобе.

С. ЕФИМАУ.

Міжнародная ІНФАРМАЦЫЯ

Амерыканскі друк аб перамогах Чырвонай Арміі

НЬЮ-ЁРК, 19 красавіка. (ТАСС). Многія газеты змяшчаюць артыкулы, у якіх выказваюць захапленне перамогамі Чырвонай Арміі. Газета «Нью-Ёрк Пост» апублікавала паведамленне вашынгтонскага карэспандэнта Чайдэса, які перадаваў, што вышэйшыя ваенныя кругі Вашынгтона «здзіўлены магучасцю апошніх наступленняў рускіх у Крыму і на Украіне. Размах наступлення значна перавышае ўсё тое, што прадбачылі асобы, якія распрацоўвалі ваенныя планы. Сапраўды, наступленне рускіх умацавала надзею на тое, што вайна ў Еўропе можа скончыцца ў 1944 годзе».

Здольнасць СССР забяспечыць сабою неабходныя матэрыялы для наступальных часці, перакідаючы ваенныя матэрыялы на вялікія адлегласці, асабліва здзіўляе ваенных кіраўнікоў, — працягвае Чайдэс. — Дасягненні Расіі пераконалаць назіральнікаў у тым, што савецкая сістэма забеспячэння перавышае на сваёй перспектыві хвалёную германскую арганізацыю Тодта.

Газета «Стар» (выходзіць у

Канзас-Сіці) піша, што «рускія, як бачна, зноў зрабілі яшчэ адно пуда. Цяперашняя фаза кампаніі ў Расіі, як бачна, будзе вывучацца на працягу многіх год, як узор смелай стратэгіі і бліскучага ажыццяўлення планаў на фронце і ў тыле».

Рэдактар газеты «ПМ» Лернер называе перамогі Чырвонай Арміі «найвялікшай падзеяй нашых дзён». Лернер з ухваленнем прапитуе заяву аднаго з амерыканскіх марак, які сказаў: «Дзе-б мы былі без гэтых рускіх. Я адчуваю сябе шчаслівым у гэты раз, калі чую аб іх перамогах. У іх на ўсё хопіць умений». «Хто будзе адмаўляць, што імя рускіх перамогі з часу вялікага паваротнага пункту ў вайне, які меў месца пад Сталінаградом, змянілі ўсё псіхалагічны тон вайны для амерыканскага народа. Некаторыя амерыканскія фашысты і псіхопаты Кофлін, Джэрайд Сміт, Макормік і Херст у жаху ад рускіх перамог, бо яны ведаюць, што, чым больш гітлераўскіх дывізій будзе знішчана, тым больш цяжкай будзе іх асабістая задача».

Дзеянні авіяцыі саюзнікаў

ЛОНДАН, 21 красавіка. (ТАСС). Як паведамляе англійскае міністэрства авіяцыі, у ноч на 21 красавіка вялікія злучэнні бамбардзіроўчыкаў зрабілі налёты на чыгуначныя аб'екты Германіі, Бельгіі і Францыі. Апрача таго, быў зроблены жорсткі налёты на Кельн.

У другім паведамленні англійскага міністэрства авіяцыі ўказваецца, што ў налёце, зробленым у ноч на 21 красавіка на чыгуначныя вузлы Германіі, Бельгіі і Францыі ўдзельнічала звыш 1.100 самалётаў.

Самалёты «Маскіто» зрабілі налёты на Берлін.

У другой палове дня 20 красавіка злучэнні бамбардзіроўчыкаў саюзнікаў атакавалі ваенныя аб'екты ў Паўночнай Францыі.

ЛОНДАН, 20 красавіка. (ТАСС). Як афіцыйна паведамляецца, учора вечарам амерыканскія бамбардзіроўчыкі зрабілі налёты на ваенныя аб'екты ў раёне Па-де-Кале.

Учора другі дзень падрад прыцягваліся налёты вялікіх злучэнняў амерыканскай авіяцыі на Германію. Іраціўнік аказаў значнае супраціўленне. Адназначна шматлікія напады ў авіяцыйных заводах і ангарах.

У паветраных баях збіт 21 варажы самалёт.

Учора-ж амерыканская авіяцыя зрабіла налёты на ваенныя аб'екты ў Паўночнай Францыі і чыгуначныя лініі ў Маліне (Бельгія).

Па паведамленню агенцтва Рэйтар, невялікія злучэнні англійскіх самалётаў зрабілі ў ноч на 20 красавіка налёты на балгарскія чыгуначныя вузлы Плаўдзіў.

ВАЕННЫЯ ДЗЕЯННІ У ІТАЛІІ

ЛОНДАН, 21 красавіка. (ТАСС). Галоўны штаб войск саюзнікаў у Італіі паведамляе, што на многіх участках фронту адбывалася мінамётная і артылерыйская перастрэлка. На ўсіх франтах дзейнічалі патрулі.

РАШЭННЕ ТУРАЦКАГА УРАДА АБ ЗАТРЫМЦЫ ДВУХ РУМЫНСКІХ ПАРАХОДАУ

ЛОНДАН, 20 красавіка. (ТАСС). Па паведамленню газеты «Таймс» турэцкі ўрад рашыў затрымаць у Стамбуле два румынскія паракходы «Трансільванія» і «Бесарабія» водазмяшчэннем па 7.000 тон кожны, якія рыхтаваліся да адплыцця ў Чорнае мора. Гэтыя судны спачатку выкарыстоўваліся для пасажырскай і гандлёвай перавозак і з гэтай мэтай прыбылі ў Стамбул.

Пасля таго, як турэцкі ўрад атрымаў весткі аб тым, што іх

учора самалёты саюзнікаў бамбардзіравалі непрыяцельскія аб'екты ў Італіі. Міжземнаморскія ваенна-паветраныя сілы саюзнікаў зрабілі за дзень каля 2.000 самалёта-вылетаў.

мелі намер выкарыстаць для эвакуюцыі перавозак, па абодва паракходы былі распушчаныя правілы аб дапаможных суднах, праход якіх праз пралівы забаронены канвенцыяй, заключанай у Монтрэ. На барту паракходаў знаходзіліся турэцкая ахова, каб пацяраць магчымае іх бегства, машыны часткі з суднаў зняты.

РЕДАКЦЫЙНАЯ КАЛЕГІЯ.

Герой Савецкага Саюза Фёдар Котчанка на вучобе

Гэта адзін з самых маладых Герояў Савецкага Саюза — сыноў адважнага беларускага народа: Фёдар Пятровіч Котчанка. Ён нарадзіўся ў вёсцы Смакава (калгас «Чырвоны металіст»), што ў Сурожскім раёне на Віцебшчыне. Нардзіўся Фёдар у 1918 годзе, у гэтым жа годзе страціў бацьку. Малага Фёдара і яшчэ трох братоў яго—Сяргея, Аляксея і Трафіма выхоўвала маці. Спачатку сельская школа ў Чышчаватку, невялікай беларускай вёсцы з прыгожай ракой, якая асабліва запаміналася юнаку.

Потым пяць гадоў стараннай пільнай працы ў калгасе і, нарэшце, у 1938 годзе—абласны Гомель.

Тут працаваў брат Фёдара—Сяргей Пятровіч Котчанка. Працаваў ён інжынерам на аўтарамонтным заводзе. Фёдара таксама пацягнула на завод, да машын. Вось ён слесар у мантажным цэху. А калі закончыў курсы, стаў шоферам.

Гэта апошняя прафесія вельмі знадалася яму на службе ў Чырвонай Арміі, дзе ён быў вадзіц

лем на бронемашыне. У 1940 годзе Фёдар закончыў службу ў Чырвонай Арміі са званнем камандзіра бронемашыны.

І вось зноў Гомель. У гэтым жа годзе ў чэрвені 1941 года яго застала Айчынная вайна і адсюль ён разам з другімі рабочымі аўтарамзавода пайшоў у партызанскі атрад, у Шчэкаўскі лес. Камандаваў гэтым атрадам дырэктар заводу Федасенка, які добра ведаў свайго былога рабочага, шофера, камандзіра бронемашыны Фёдара Пятровіча Котчанку.

Спачатку Фёдар быў радавым партызанам, але вельмі хутка вылучыўся. Яго вылучыла храбрасць, адвага, свядомасць, бясстрашнасць. Ён прыцягнуў у атрад многа моладзі і стаў намеснікам камісара па камсамолу. 85 камсамольцаў было ў гэтым атрадзе, і ўсё гэта былі такія-ж арцы, як і ён. Котчанка ўзначальваў дыверсійную групу. Разам з другімі баявымі дыверсантамі ён пусціў з чыгуначных шляхоў пад адкос 10 вагонных эшалонаў з пямяцкімі салдатамі і тэхнікай. Адзін бронепоезд, які ішоў па

фронт. Котчанка і яго баявыя сябры часта рабілі засады ў Будакашальскім раёне. Адзін раз, дзякуючы такой засадзе, каля вёскі Дубравіца ўдалося знішчыць многа немцаў і выбіць іх з гэтай вёскі. Два разы ўжо быў у Брэсці малады герой. Раз у снежні 1943 года, калі атрымліваў ордэн Чырвонага Сцягу, і другі раз нядаўна, калі яму ўручылі «Залатую Звязду» і ордэн Леніна, прысвоішы званне Героя Савецкага Саюза.

Зараз тав. Котчанка прыехаў з Масквы, дзе ён выступаў у лётчыкаў і ў радзе маскоўскіх клубаў з расказаў аб баявых справах беларускіх партызан. У Маскве для выдавецтва «Молодая гвардыя» тав. Котчанка напісаў цікавыя партызанскія запіскі.

Цяпер ён прыступіў да вучобы па курсах партыйна-савецкага актыва.

Высокае званне Героя Савецкага Саюза да ягонага абавязвае, і Фёдар Пятровіч Котчанка будзе дастойным і ў гэтай важнай справе—у вучобе.

С. ЕФИМАУ.